



சர்வாதிகாரத்தால் ஜனநாயக நெருக்கடியில் இந்தியா!

முதல்வர் மு.க.ஸ்டாலின் பேட்டி.. முதல் பக்கத் தொடர்ச்சி

16 கட்சிகளினுடைய தலைவர்கள் கலந்து கொண்டார்கள். நேற்றும், இன்றும் பெங்களூருவில் நடந்த கூட்டத்தில் 26 கட்சிகளைச் சார்ந்த தலைவர்கள் கலந்து கொண்டு பேசியிருக்கிறோம்.

இந்திய அளவில் கொள்கை கூட்டணி

மாநில அளவில் தேர்தல் கூட்டணி!

தமிழ்நாட்டில் எப்படி கூட்டணி அமைத்து வெற்றியை தொடர்ந்து பெற்றுக் கொண்டிருக்கிறோமோ, அதேபோல், இந்தியா முழுமையும, இதுபோன்ற ஒரு கூட்டணி அமைந்து அந்த வெற்றியை காணுவதற்கான வியூகங்கள் எல்லாம் வகுக்கப்பட்டிருக்கிறது.

அகில இந்திய அளவில், கொள்கை கூட்டணியாக மாநில அளவில் தேர்தல் கூட்டணியாக இது அமையக்கூடிய ஒரு சூழ்நிலை உருவாகியிருக்கிறது.

பாடனாவிலும், அதைத் தொடர்ந்து பெங்களூரிலும் நடந்திருக்கக்கூடிய இந்தக் கூட்டத்தைப் பொறுத்தவரைக்கும், என்னைப் பொறுத்தவரைக்கும் ஒரு பெரிய மகிழ்ச்சி எனக்கு கிடைத்திருக்கிறது. இந்த மகிழ்ச்சி எனக்கு மட்டுமல்ல, இந்தியாவுக்கும் நிச்சயமாக நம்பிக்கைத் தரக்கூடிய மகிழ்ச்சியாக அமையும் என்ற நம்பிக்கை நாடுஎதிர்பார்த்துக்

காத்துக் கொண்டிருக்கிறது.

அடுத்தகட்ட கூட்டம்

மும்பையில் நடைபெறும்!

அப்படிப்பட்ட ஒன்றிணைந்திருக்கக்கூடிய கூட்டணிக்கு என்ன பெயர் சூட்டப் பட்டிருக்கிறது என்பதை நீங்கள் ஏற்கனவே அறிந்திருப்பீர்கள். INDIA அதாவது, Indian National Developmental Inclusive Alliance என்ற அடிப்படையில் அந்தப் பெயர்

மேய்ப்பும் தொடர்ந்து இருக்கவேண்டும் என்று கேட்டுக் கொள்கிறேன்.

யார் ஆட்சியில் இருக்கக்

கூடாது என்பதுதான் முக்கியம்!

செய்தியாளர்:- இன்று உதயமாகியிருக்கக்கூடிய இந்தியா எதிர்காலத் இந்தியாவிற்கு ஒரு மாற்றத்தை உருவாக்குமா?

முதலமைச்சர் மு.க.ஸ்டாலின் :- அதை

றைக்கு இருந்த சூழ்நிலையை பொறுத்தவரை நான் அப்படி குறிப்பிட்டேன். ஆனால் இன்றைக்கு இருக்கக்கூடிய சூழ்நிலை பொறுத்தவரைக்கும் யார் ஆட்சியில் இருக்கக்கூடாது என்பதுதான் எங்களுடைய கொள்கை. அதைத்தான் இன்றைக்கு பேசிக் கொண்டிருக்கிறோம்.

அமலாக்கத் துறைச் செயல் எதிர்பார்த்ததுதான்

சட்டப்படி சந்தித்து வெற்றி காண்போம்!

செய்தியாளர் :- மிகப்பெரிய நெருக்கடிக்கு திமுக தள்ளப்பட்டிருக்கிறது.

செய்தியாளர்:- தமிழ்நாட்டில் நடக்கக்கூடிய அமலாக்கத்துறை நடவடிக்கைகள் நியாயமானதானது தான் என்று பிரதமர் சொல்லியிருக்கிறாரே?

முதலமைச்சர் மு.க.ஸ்டாலின்:- அதாவது, அமலாக்கத்துறையினர் பாஜக கூட்டணியில் இருப்பவர்களின் வழக்குகளை பற்றி கண்டும் காணாமல் இருக்கிறார்கள் அல்லவா அது தான் நியாயமானது. அவரை பொறுத்தவரைக்கும்.

பிரதமர் மோடி சொல்வது வேடிக்கையாக உள்ளது!

செய்தியாளர்: தி.மு.க. ஒரு ஊழல் கட்சி, எதிர்க்கட்சிகள் எல்லாம் ஒன்று சேர்ந்து அவர்களுக்கு ஆதரவு தெரிவிக்கிறார்கள் என்று சொல்லி இருக்கிறாரே பிரதமர்?

முதலமைச்சர் மு.க.ஸ்டாலின்:- இன்றைக்கு நடந்த கூட்டத்தில் பக்கத்தில் யார் யாரை எல்லாம் உட்கார வைத்திருந்தார்கள். பார்த்தீர்களா. அவரால் குற்றஞ்சாட்டப்பட்ட, அவரால் ஊழல்வாதிகள் என்று சொல்லப்பட்டவர்கள் எல்லாம் இன்றைக்கு அந்த கூட்டணியில் இடம்பெற்றிருக்கிறார்கள். அவர்களை அவர் அரவணைத்து கொண்டிருக்கிறார். அவர் இதை சொல்வது வேடிக்கையாக இருக்கிறது.

இவ்வாறு முதல்வர் மு.க.ஸ்டாலின் அவர்கள் செய்தியாளர்களுக்கு அளித்த பேட்டியில் குறிப்பிட்டார்.

பெங்களூருவில் 26 எதிர்க்கட்சிகள் பங்கேற்ற இரு நாள் கூட்டம் நிறைவு!

‘இந்திய தேசிய வளர்ச்சி உள்ளடக்கிய கூட்டணி’ - ‘I.N.D.I.A.’

கூட்டணிக் கட்சிகள் ஒருமித்த முடிவாக பெயர் சூட்டினர்!

பெங்களூரு, ஜூலை 19-

பெங்களூருவில் இரண்டாவது நாளாக எதிர்க்கட்சிகளின் ஆலோசனைக்கூட்டம் நடைபெற்றது. இந்தக் கூட்டத்தில் காங்கிரஸ் தலைவர்கள் சோனியா காந்தி, ராகுல்காந்தி, முதலமைச்சர் மு.க.ஸ்டாலின் உள்ளிட்ட 26 கட்சிகளின் தலைவர்கள் பங்கேற்றனர். பா.ஜ.கவிற்கு எதிரான எதிர்க்கட்சிகளின் கூட்டணிக்கு Indian National Developmental Inclusive Alliance எனப் பெயர் சூட்டப் பட்டது.

அடுத்த ஆண்டு நடைபெறவுள்ள நாடாளுமன்றத் தேர்தலில் மோடி தலைமையிலான ஒன்றிய பா.ஜ.க., அரசை வீழ்த்துவதற்காக எதிர்க்கட்சிகள் அனைத்தும் ஓரணியில் திரண்டுள்ளன. அதன்படி, எதிர்க்கட்சித் தலைவர்களின் முதல் ஆலோசனைக் கூட்டம் பீகார் தலைநகர் பாடனாவில் கடந்த மாதம் 23 ஆம் தேதி நடைபெற்றது.

இந்த நிலையில், எதிர்க்கட்சிகளின் இரண்டாவது ஆலோசனைக்கூட்டம் பெங்களூருவில் நடைபெற்றது. தனியார் நட்சத்திர விடுதியில் நடைபெற்ற இந்த ஆலோசனைக் கூட்டத்தில் 26 கட்சிகளின் தலைவர்கள் பங்கேற்றனர்.

இந்தக் கூட்டத்தில் காங்கிரஸ் தலைவர்கள் மல்லிகார்ஜுன கார்கே, சோனியா காந்தி, ராகுல் காந்தி, தி.மு.க. தலைவரும் முதலமைச்சருமான மு.க.ஸ்டாலின் ஆகியோர் பங்கேற்றனர்.

தி.மு.க. பொருளாளரும், நாடாளுமன்ற தி.மு.க. குழுத் தலைவருமான டி.ஆர்.பாலுவும் பங்கேற்றார்.

தேசியவாத காங்கிரஸ் தலைவர் சரத் பவார், ராஷ்டிரிய ஜனதா தள தலைவர் லாலு



கர்நாடக மாநிலம், பெங்களூருவில் நேற்று (18.7.2023) நடைபெற்ற மதச்சார்பற்ற கட்சிகளின் ஒருங்கிணைப்புக் கூட்டத்தில் திராவிட முன்னேற்றக் கழகத் தலைவரும், தமிழ்நாடு முதலமைச்சருமான மு.க. ஸ்டாலின் அவர்கள், பீகார் மாநில முதலமைச்சர் நிதிஷ் குமார், அகில இந்திய காங்கிரஸ் கட்சியின் முன்னாள் தலைவர்கள் திருமதி சோனியா காந்தி மற்றும் ராகுல் காந்தி உட்பட பல்வேறு கட்சிகளின் தலைவர்கள் கலந்து கொண்டனர்.

பிரசாத், பீகார் முதலமைச்சர் நிதிஷ்குமார், பீகார் துணை முதலமைச்சர் தேஜஸ்வி, மேற்கு வங்க முதலமைச்சர் மம்தா பானர்ஜி, கர்நாடக முதலமைச்சர் சித்த ராமையா, கர்நாடக துணை முதல்வர் சிவகுமார், ஜார்கண்ட் முதலமைச்சர் ஹேமந்த் சோரன், டெல்லி முதலமைச்சர் அரவிந்த் கெஜ்ரிவால், பஞ்சாப் முதலமைச்சர் பகவந்த் மான் ஆகியோரும் இந்த ஆலோசனைக் கூட்டத்தில் பங்கேற்றனர்.

காஷ்மீர் முன்னாள் முதலமைச்சரும் தேசிய மாநாட்டுக் கட்சித் தலைவருமான பரூக் அப்துல்லா, சிவசேனா தலைவரும், மகாராஷ்டிரா முன்னாள் முதலமைச்சருமான உத்தவ் தாக்கே, சமாஜ்வாதி தலைவரும், உத்தரப்பிரதேச முன்னாள் முதலமைச்சருமான அகிலேஷ் யாதவ், மக்கள்

ஜனநாயக கட்சித் தலைவரும், காஷ்மீர் முன்னாள் முதலமைச்சருமான மெகபூபா முஃப்தி, மார்க்சிஸ்ட் கம்யூனிஸ்ட் பொதுச் செயலாளர் சீதாராம் யெச்சூரி, இந்திய கம்யூனிஸ்ட் பொதுச்செயலாளர் டி.ராஜா உள்ளிட்டோரும் இந்த ஆலோசனைக் கூட்டத்தில் கலந்து கொண்டனர்.

குறைந்தபட்ச

செயல்திட்டம் உருவாக்கம்!

இதேபோன்று, ம.தி.மு.க பொதுச்செயலாளர் வைகோ, இந்திய யூனியன் முஸ்லிம் லீக் தலைவர் காதுர்மொய்தீன், விடுதலைச் சிறுத்தைகள் கட்சி தலைவர் திருமா வளவன், மணிதேய்ய மக்கள் கட்சி தலைவர் ஜவாஹிருல்லா, கொங்குநாடு மக்கள் தேசிய கட்சித் தலைவர் ஈஸ்வரன் உள்

ளிட்ட 26 கட்சிகளின் தலைவர்கள் இந்த ஆலோசனைக் கூட்டத்தில் பங்கேற்றனர்.

இந்தக் கூட்டத்தில் அடுத்த ஆண்டு நடைபெறவுள்ள மக்களவைத் தேர்தலில் பா.ஜ.க.வை வீழ்த்தும் வகையில் குறைந்தபட்ச செயல் திட்டம் உருவாக்குவது உள் ஈட்டி பல்வேறு விவகாரங்கள் குறித்து எதிர்க்கட்சித் தலைவர்கள் விரிவாக ஆலோசனை மேற்கொண்டனர்.

“எதிர்க்கட்சிகளின் ஒற்றுமையைப் பார்த்து பிரதமர் மோடி அஞ்சத் தொடங்கிவிட்டார்” என்று காங்கிரஸ் தலைவர் மல்லிகார்ஜுன கார்கே தெரிவித்துள்ளார்.

பெங்களூருவில் எதிர்க்கட்சிகளின் கூட்டத்திற்குப் பின் நடைபெற்ற செய்தியாளர் சந்திப்பில் பேசிய காங்கிரஸ் தலைவர் மல்

லிகார்ஜுன கார்கே, பா.ஜ.க.விற்கு எதிரான எதிர்க்கட்சிகளின் கூட்டணிக்கு Indian National Developmental Inclusive Alliance என பெயர் சூட்டப்பட்டுள்ளதாகத் தெரிவித்தார்.

பா.ஜ.க.விற்கு எதிராக ஒருங்கிணைந்துள்ள எதிர்க்கட்சிகளின் அடுத்த கூட்டம் மும்பையில் நடைபெறும் என்றும் அவர் கூறினார். எதிர்க்கட்சிகளின் கூட்டணிக்கு 11 பேர் கொண்ட ஒருங்கிணைப்புக் குழு அமைக்கப்படும் என்றும், ஒருங்கிணைப்புக்குழு உறுப்பினர்களின் பெயர்கள் மும்பைக் கூட்டத்தில் அறிவிக்கப்படும் என்றும் அவர் தெரிவித்தார்.

பா.ஜ.க. வீழ்த்தப்படுவது உறுதி!

“ஜனநாயகத்தையும், அரசியல் சட்டத்தையும் காப்பதற்கு ஒன்றிணைந்துள்ளோம்” என்றும் கார்கே தெரிவித்தார்.

“எதிர்க்கட்சிகளின் ஒற்றுமையால் பா.ஜ.க. அச்சத்தில் உள்ளது என்றும், நாடாளுமன்றத் தேர்தலில் பா.ஜ.க., வீழ்த்தப்படுவது உறுதி” என்றும் அவர் தெரிவித்தார்.

“பா.ஜ.க. அரசின் தோல்விகளை பொது மக்களிடம் எடுத்து கூறுவோம்” என்று கூறிய மல்லிகார்ஜுன கார்கே, “எதிர்க்கட்சிகளின் ஒற்றுமையைப் பார்த்து பிரதமர் மோடி அஞ்சத் தொடங்கிவிட்டார்” என்று தெரிவித்தார்.

ராகுல்காந்தி கருத்து!

இக்கூட்டத்திற்குப் பின் செய்தியாளர்களிடம் பேசிய காங்கிரஸ் முன்னாள் தலைவர் ராகுல் காந்தி, பெங்களூருவில் நடைபெற்ற எதிர்க்கட்சித் தலைவர்களின் கூட்டம் பயனுள்ளதாகவும், ஆரோக்கியமானதாகவும் இருந்ததாகத் தெரிவித்தார்.

எதிர்க்கட்சிகள் ஒருங்கிணைந்துள்ளது பா.ஜ.கவின் மதவாதத்திற்கு எதிரான போராட்டம் என்றும் தேசத்தைக் காக்க மோடி அரசுக்கு எதிரான செயல்திட்டத்தை எதிர்க்கட்சிகள் உருவாக்கி வருவதாகவும் ராகுல்காந்தி கூறினார்.

நாட்டைக் காப்பாற்றவே இந்தப் போராட்டம் நடைபெறுவதாகவும் ராகுல்காந்தி தெரிவித்தார்.

முதல்வர் மு.க.ஸ்டாலின் வாழ்த்துச் செய்தி... முதல் பக்கத் தொடர்ச்சி

2019ம் ஆண்டு முதல் நவம்பர் 1ம் தேதியை தமிழ்நாடு மாநில நாளாக அப்போதைய அரசு அறிவித்திருந்தது. ஆனால், பல்வேறு அரசியல் கட்சியினர், தமிழ் உணர்வாளர்கள், தமிழ்க் கூட்டமைப்பினர், தமிழ் அறிஞர்கள் என பல்வேறு தரப்பினரும், நவம்பர் 1ம் தேதியை எல்லைப் போராட்டத்தை நினைவுகூரும் நாளாகத்தான் கருத வேண்டுமென தவிர, தமிழ்நாடு நாளாகக் கொண்டு வருவது பொருத்தமாக இருக்காது என்றும், மெட்ராஸ் மாகாணம் என்று இருந்ததை மாற்றி, பேரறிஞர் அண்ணாவால் 1967 ஜூலை 18 ம் தேதி சட்டப்பேரவையில் தீர்மானம் நிறைவேற்றி, “தமிழ்நாடு” என்று பெயரிடப்பட்ட அந்த நாள் தான் தமிழ்நாடு நாளாகக் கொண்

டாடப்பட வேண்டும் என்றும் தொடர்ந்து வலியுறுத்தி வருகின்றனர். இதை ஏற்று, ஜூலை 18ம் தேதியை தமிழ்நாடு நாளாகக் கொண்டாட அரசாணை வெளியிடப்படும்” என்று சட்டப்பேரவையில் அறிவித்தார்.

1967ல் சென்னை மாநிலத்தைச் சேர்ந்த அனைத்து அரசியல் கட்சிகளும் ‘தமிழ்நாடு’ என்று பெயர் சூட்டக்கோரி உண்ணாவிரதம் இருந்து உயிரிழ்த சங்கரலிங்கனாரின் அறப்போராட்டத்தைக் கவரவிக்கும் வகையில், மாநிலத்தின் பெயரை தமிழ்நாடு என்று மாற்ற வேண்டுமென ஒருமித்த குரலில் வலியுறுத்தின.

1967ல் ஆட்சிப் பொறுப்பேற்ற தி.மு.க., மாநிலத்துக்கு ‘தமிழ்நாடு’ என்று பெயரைச் சூட்டத் தீர்

மானித்தது. அதன்படி, 1967 ஜூலை 18 ம் தேதி அப்போதைய முதல்வர் அண்ணா அவர்கள் இது தொடர்பான தீர்மானத்தை சட்டப்பேரவையில் தாக்கல் செய்தார். அனைத்துக் கட்சி ஆதரவுடன் தீர்மானம் நிறைவேறியது.

தென்னிந்திய மாநிலங்களில் சிறப்பு வாய்ந்தது தமிழ்நாடு நம் மாநிலத்துக்கு தமிழ்நாடு என்ற பெயர் சூட்டப்பட்ட தினத்தை நினைவு கூரும் வகையில் ஆண்டுதோறும் ஜூலை 18ம் தேதி ‘தமிழ்நாடு நாள்’ கடைப்பிடிக்கப்படும் என்று 2021 அக்டோபர் 9ம் தேதி சட்டப்பேரவையில் முதல்வர் மு.கஸ்டாலின் அவர்களால் அறிவிக்கப்பட்டது. அவ்வாறே, கடந்த ஆண்டு முதல் தமிழ்நாடு நாள் கொண்டாடப்பட்டு வருகிறது.

பொதுச் சேவைக்காக தனது வாழ்க்கையை அர்ப்பணித்த

உண்மையான மக்கள் தலைவர் உம்மன் சாண்டி!

முதல்வர் மு.க.ஸ்டாலின் இரங்கல்!

சென்னை, ஜூலை19- “பொதுச் சேவைக்காக தனது வாழ்க்கையை அர்ப்பணித்த ஒரு உண்மையான மக்கள் தலைவர்” என்று கேரள முன்னாள் முதலமைச்சர் உம்மன் சாண்டி அவர்களின் மறைவு குறித்து முதல்வர் மு.க.ஸ்டாலின் அவர்கள் விடுத்துள்ள இரங்கல் செய்தியில் கூறியுள்ளார்.		செப்திவருமாறு:- கேரள மாநில முன்னாள் முதலமைச்சரும், மூத்த காங்கிரஸ் தலைவருமான உம்மன் சாண்டி அவர்களுக்கு இறுதி மரியாதை செலுத்தினேன். அவர் ஒரு சிறந்த அரசியல் ஆளுமை மற்றும் பொது சேவைக்காக தனது வாழ்க்கையை அர்ப்பணித்த ஒரு உண்மையான மக்கள் தலைவர். உம்மன் சாண்டி அவர்களின் குடும்பத்தினருக்கும், கேரள மக்களுக்கும் எனது ஆழ்ந்த இரங்கலைத் தெரிவித்துக் கொள்கிறேன். இவ்வாறு முதல்வர் மு.க.ஸ்டாலின் அவர்கள் தமது இரங்கல் செய்தியில் கூறியுள்ளார்.
---	---	--